

ஈழநாடு

THE EELANADU

(1958 — வெள்ளிவிழா ஆண்டு — 1983)

சென்னை 83 ஆடி 31 ஜூலை 6 இதழ் 184
 யாழ்ப்பாணம் செவ்வாய்க்கிழமை 16-8-83

“அரசு மாற்றுத் திட்டம் முன்வைத்தால் பரிசீலனை செய்வோம்!”

புதுடில்லியில் ‘அமிர்’ பேட்டி

சென்னை, ஆக. 15 துள்ளார் என இலங்கை போது வெளிநாட்டமைச்சர் நரசிம்மராவும் பிரச்சன்மராயிருந்தார். இதனைத் தீர்ப்பதற்கு இந்தியா முன்வந்திருப்பதினால் இவ்விலை வர்த்தகம் இலங்கை அரசாங்கத்துடன் பேச்சு வார்த்தை நடத்துவதில்லை என்ற தமது முன்மையே முடிவு குறித்து மறுபரிசீலனை செய்யப்படுமென்று தமிழர் விடுதலைக்கூட்டணி செயலாளர் நாயகம் திரு. அ. அமிர்தலிங்கம் புதுடில்லியில் தெரிவித்தார்.

போது வெளிநாட்டமைச்சர் நரசிம்மராவும் பிரச்சன்மராயிருந்தார். இதனைத் தீர்ப்பதற்கு இந்தியா முன்வந்திருப்பதினால் இவ்விலை வர்த்தகம் இலங்கை அரசாங்கத்துடன் பேச்சு வார்த்தை நடத்துவதில்லை என்ற தமது முன்மையே முடிவு குறித்து மறுபரிசீலனை செய்யப்படுமென்று தமிழர் விடுதலைக்கூட்டணி செயலாளர் நாயகம் திரு. அ. அமிர்தலிங்கம் புதுடில்லியில் தெரிவித்தார்.

இலங்கை விவகாரம் டில்லி ‘செங்கோட்டை’யிலும்

பிரதமர் இந்திரா பிரஸ்தாபம்!

(புதுடில்லி) இலங்கையில் அண்மையில் ஏற்பட்ட குழப்ப நிலை குறித்து இந்தியாவின் முப்பத்தி ஏழாவது சுதந்திரதினமான நன்று புதுடில்லி ‘செங்கோட்டை’ கொத்தளத்தில் இருந்து நிகழ்த்திய சிறப்பு உரையில் இந்தியப் பிரதமர் திருமதி இந்திராகாந்தி குறிப்பிட்டார்.

பொலிஸாரினதும் அணிவகுப்பு மரியாதையை ஏற்றுக்கொண்டபின்னர் இந்திய தேசியக்கொடியை ஏற்றி வைத்தார். அப்போது இந்திராணுவத்தின் பிரகடனப் படைப்பிரிவு 21 மரியாதைக் குண்டுளைத் தீர்த்து தேசிய வணக்கம்செலுத்தியது. முப்படை வாத்தியக் கோஷ்டிகள் தேசிய கீதம் இசைத்தன. இந்த நிகழ்ச்சியையடுத்தே திருமதி இந்திராகாந்தி நாட்டு மக்களுக்கு உரைநிகழ்த்தினார். செங்கோட்டை சுதந்திரதின உரை நாட்டில் முக்கியம் வாய்ந்த உரைகளில் ஒன்றாகும். இந்த உரையை இந்தியாவின் சகல பாகங்களுக்கும் தொலைக்காட்சி, வானொலி என்பன ஒலி - ஒளிபரப்பின.

“இந்தியா இலங்கையின் சுதந்திரத்திலோ அல்லது உள்நாட்டுவிவகாரத்திலோ ஒருபோதும் தலையிடாது” என்று திருமதி இந்திராகாந்தி தெரிவித்தார்.

சென்னை, ஆக. 15 அ. தி. மு. க. பேச்சுவார்த்தைகள் மூலம் பிரச்சனைகளுக்குத் தீர்வு காண்பதிலேயே முன்வந்திருப்பதுவும் மிகவும் மிகுந்த நம்பிக்கை கொண்டுள்ளது.

பாதிக்கப்பட்டவர்களுக்கு மொறிஷியஸும் நிதியம் ஆரம்பித்துள்ளது!

(புதுடில்லி) இலங்கையில் அண்மையில் இடம்பெற்ற வன்முறைகளால் பாதிக்கப்பட்ட மக்களின் புனர்வாழ்வுக்கான மொறிஷியஸ் அரசாங்கம் ஆதரவு நிதியும் ஒன்றை ஆரம்பித்துள்ளது. இலங்கையில் நடந்த இவ்வன்முறைகள் தொடர்பாக மொறிஷியஸ் பிரதமர் திரு. அமில்திப் மொகர்நாத் கண்டனத் தந்தி ஒன்றையும் இலங்கை ஜனாதிபதிக்கு அனுப்பிவைத்ததாக அகில இந்திய வானொலி தெரிவித்தது. மொறிஷியஸ் அரசால் ஆரம்பித்து வைக்கப்பட்டுள்ள இந்த நிதியத்துக்கு முதலில் அரசாங்கம் ஒரு லட்சம் ரூபாவை வழங்கியது. இந்நிதியத்துக்கு பொதுமக்களை தம்மால் இயன்றதை வழங்குமாறு பிரதமர் வேண்டுகோள்விடுத்துள்ளார்.

சென்னை, ஆக. 15 அ. தி. மு. க. பேச்சுவார்த்தைகள் மூலம் பிரச்சனைகளுக்குத் தீர்வு காண்பதிலேயே முன்வந்திருப்பதுவும் மிகவும் மிகுந்த நம்பிக்கை கொண்டுள்ளது. “பேச்சுக்கள் மூலம் தீர்வுகளை எட்டுவதுபற்றித் தீர்மானிக்கும் பொறுப்பு இலங்கைத் தமிழ்த் தலைவர்களையே சார்ந்துள்ளது. இந்திய அரசாங்கம் இலங்கைத் தமிழ் மக்கள் தமது உயர்ஸ்தானிகர் “இலங்கையில் எதிர்காலத்தில் ராஜதந்திர உறவுகளை வைத்திருக்க தமிழர் ஒரு வரையே இந்திய அரசாங்கம் (2-ம் பக்கம் பார்க்க)

கொழும்பிலிருந்து 31,000 அகதிகள் அனுப்பப்பட்டனர்!

பிரம்மன் வீரக்கோன் அறிவிப்பு கப்பல் சேவை நேற்றுடன் நிறைவு

[கொழும்பு] கொழும்பிலிருந்து இதுவரை 31 ஆயிரம் அகதிகள் யாழ்ப்பாணத்துக்கு அனுப்பி வைக்கப்பட்டிருப்பதாக அத்தியாவசிய சேவைகள் ஆணையாளர் திரு. பிரம்மன் வீரக்கோன் தெரிவித்தார். இந்த அகதிகளில் 25 ஆயிரம் பேர் கப்பல்களிலும் 6 ஆயிரம் பேர் பேரயில் வண்டிகள் மூலமாகவும் அனுப்பிவைக்கப்பட்டிருக்கின்றனர். நேற்றுடன் கப்பல் சேவையும் நிறுத்தப்பட்டது. ‘பாரதீசீமா’ என்ற இந்தியக் கப்பல் 400 அகதிகளை ஏற்றிக் கொண்டு கொழும்பிலிருந்து யாழ்ப்பாணம் புறப்பட்டுள்ளது. இக் கப்பல்சேவையே இறுதியானதாகும். தற்போது கொழும்பு அகதிகள் முகாம்களில் உள்ளவர்களின் எண்ணிக்கை வெகுவாக வீழ்ச்சியடைந்துள்ளது. பலர் முகாம்களிலிருந்து தனியார் பஸ்வண்டிகளை வாடகைக்கு அமர்த்திக் கொண்டும் தமது சொந்த இடங்களுக்குச் சென்றுள்ளனர். வேறு சிலர் நண்பர்களின் இல்லங்களிலும், சிலர் வீடுகளுக்கும் திரும்பியுள்ளனர். (கி)

யாழ்ப்பாணம் வந்து சேர்ந்த 6000 குடும்பங்களுக்கு புனர்வாழ்வு அகதிகள் புனர்வாழ்வு நிதியம் ஏற்பாடு

(யாழ்ப்பாணம்) தொழில்நிபுணர்கள், வர்த்தக ஊழியர்கள், மாணவர்கள், தொழிற்பயிற்சி பெற்றவர்கள் அடங்குவர். இவர்களில் 6000 குடும்பங்களுக்குப் புனர்வாழ்வு அளிக்க வேண்டியிருக்கிறது.

புதிய நவீன எலக்ரோனிக் யந்திரம் மூலம்

போட்டோ பிரதிகளுக்கு

நியூவிக்ரேஸ்எலக்ரோனிக் கொம்பிளெக்ஸ்

யாழ்ப்பாணம். தொலைபேசி : 23532. [8187]

யாழ்ப்பாணத்தில் நேற்று...

(யாழ்ப்பாணம்) கள் மற்றும் வர்த்தக ஸ்தாபனங்களும் நேற்று மூடப்பட்டிருந்தன, சனநடமாட்டம் காணப்படவில்லை. நேற்று நண்பகலுடன் அரசாங்க, கூட்டுத்தாபனங்களும் தனியார் கல்லூரிகள், வெறிச்சோடிக்கிடந்தன. தியேட்டர்கள், ஹோட்டல் (மா-அ)

வரி விளம்பரம்

விற்பனைக்கு

பனையில் தென்னம் தோட்டம் விற்பனைக்குண்டு. உப உணவுப் பயிர் செய்கைக்கும் உகந்த இடம் கிணறுகளும் உண்டு. முருகையா, அடம்பன். 8193

சாவகச்சேரி பஸ்நிலையம், பாடசாலை புகையிரத நிலையம், ஆஸ்பத்திரிக்கு அண்மையில் 2½ பரப்பு காணி புதிய வீட்டுடன் விற்பனைக்குண்டு. மின்சார, தண்ணீர் வசதியுண்டு. "பரம்ஸ்" நியூமார்க்கட், சாவகச்சேரி, அல்லது ப.கனகரட்ணம், சிவன்கோவிலடி, சாவகச்சேரி. 8162

த. சண்முகராஜா சட்டத்தரணியும் பிரசித்த நொத்தாரிசும் கோண்டாவில்

பின்னுறுதிக் கட்டளை பற்றிய அறிவித்தல்

யாழ்ப்பாணம் மாவட்ட நீதிமன்றத்தில் சிறப்பிட்ட தெற்கு காலஞ்சென்றுபோன முத்து நவஜீவன் என்பவரின் மரண சாதனமற்ற மரணச் சொத்துக்கள் சம்பந்தமாக.

-மரணமெய்தியவர் மரணச்சொத்து) நியாயாதிக்கம்) இல. 3735 நவஜீவன் கைம்பெண்கருணாவி, உரும்பராய் தெற்கு, உரும்பராய்.

-மனுதார் மேற் சொல்லப்பட்ட காலஞ்சென்றவரின் மரண சாதனமற்ற மரணச்சொத்துக்களை நிர்வகிப்பதற்காக மேலேயுள்ள இலக்கக் கொண்ட மரணச்சொத்து வழக்கு மேற் சொல்லப்பட்ட மனுதாரால் இந் நீதிமன்றத்தில் தாக்கல் செய்யப்பட்டு அதில், அதற் கிணங்கப்பின்னுறுதிக் கட்டளை பதியப்பட்டுள்ளதென இத்தால் அறிவிக்கப்படுகிறது. அக்கறையுள்ள ஆள் எவரேனும் 1983ம் ஆண்டு ஆகஸ்ட் மாதம் 26ம் திகதி முற்பகல் 9-00 மணிக்கு முன்னர் இந்நீதிமன்றத்தில் தோற்றி அவ்வாறு பதியப்பட்ட பின்னுறுதிக் கட்டளை ஏன் முற்றான கட்டளையாக்கப்படலாகாது என்பதற்கு ஏதும் எதிர்க்காரணம் இருப்பின் தெரிவிக்குமாறு இத்தால் தேவைப்படுத்தப்படுகிறார்கள்.

1983ம் ஆண்டு ஜூலை மாதம் 2ம் திகதி.

நீதிமன்றக்கட்டளைப்படி, ஒப்பம்
தா. குலநாணம், பதிவாளர்.

தயாரித்தது: த. சண்முகராஜா, மனுதாரின் சட்டத்தரணி. 8101

விற்பனைக்கு

கண்டிவீதி-புங்கன்குளம் சந்தியில் சகல வசதிகளுடன், வீடும் 1½ பரப்புக் காணியும், வெறுமையான நிலையில் உடன் விற்பனைக்குண்டு. தொடர்பு-மல்ரி சேவிசஸ், தடன்லப்ஸ்ரோர்ஸ், 234 (446) ஆஸ்பத்திரிவீதி, யாழ்ப்பாணம். தொலைபேசி - 23541. 8214

யாழ்ப்பாணம் நல்லூர் செம்மணிவீதி 98 (38) இலக்கத்தில் கல்விக்கந்தோருக்கு முன்பாக வீடு கட்டுவதற்குரிய மூன்று பரப்புக்காணி விற்பனைக்குண்டு. விபரங்களுக்கு மேற்கண்ட விவரத்திற்கு நேரில் வரவும். 8166

கல்வி

யாழ்ப்பாண கல்வி நிலையத்தில் வகுப்புகள் வழமை போல் நடைபெறுகின்றன. பழைய மாணவர்கள் உடன் வகுப்புகளுக்கு வரவும். பின்வரும் வகுப்புகளில் புதிய மாணவர்கள் சேரலாம். O/L 83/84 கருக்கெழுத்து, ரைப்பிங், ஆங்கிலம்/தமிழ் மூலம் A/L 84/85 விஞ்ஞானம், கணிதம் வெல்டிங் வயறிய் மோட்டார் மெக்கானிசம் உடன் தொடர்பு கொள்க. நிர்வாகி, யாழ்ப்பாண கல்வி நிலையம், சாந்தி தியேட்டர் அருகாமை, யாழ்ப்பாணம். 8220

தேவை

ஆணைக்கோட்டை, கூழாவுடி, மாளிப்பாய் இப்பகுதியில் சகல வசதிகளும் கூடிய சிறிய வீடு அல்லது அனைத்து மூன்று பேர் அடங்கிய குடும்பத்திற்கு உடன்தேவை. முற்பணம் கொடுக்க தயார். தொடர்பு கொள்ளவும் தொலைபேசி: 23189 யாழ்ப்பாணம். (8216)

தவறிவிட்டது

யாழ்ப்பாணம் ஐக்கிய வியாபார சங்கம் உடல், பெற்றல் அடிக்கும் நிலையத்தில் தவறுதலாக ஈஸ்ரன் சைக்கிளுக்குப் பதிலாக B. S. A. சைக்கிளை எடுத்தவர்கள் தயவுசெய்து கீழ்க்காணும் விலாசத்தில் தொடர்புகொண்டு மாற்றிக் கொள்ளவும். இ. இராஜசிங்கம், வேலைத்தலம், யாழ்ப்பாணம். மாநகரசபை, யாழ்ப்பாணம். (8222)

வியாபாரம் பெருக விளம்பரம் செக்ய்

வவனியா தெற்கு சங்கத்திற்கு வெங்காயம் கொள்முதலால் லட்ச ரூபா நஷ்டம்!

(வவனியா) சின்னவெங்காயம் கொள்முதல் செய்ததினால் வவனியா தெற்கு பலநோக்குக் கூட்டுறவுச் சமாஜத்துக்கு ஒரு லட்சம் ரூபா நஷ்டம் ஏற்பட்டுள்ளது. விவசாயிகளிடமிருந்து நேரடியாகச் சங்கம் அந்தர் 250 ரூபாய்க்குச் சின்னவெங்காயத்தினை கொள்முதல் செய்தது. அதே நேரத்தில் வெளிச்சந்தையில் சின்னவெங்காயத்தின் விலை திடீரென வெகுவாகக் குறைந்துவிட்டது. சங்கம் வெங்காயத்தினை கொள்வனவு செய்து விற்பனைத் திணைக்களத்துக்கு நேரடியாகக் கொழும்புக்கு அனுப்பி அதன்மூலம் பாவனையான ரூக்கு விற்பனையாகச் செய்ய ஏற்பாடுகள் செய்யப்பட்டது. தற்போது சின்னவெங்காயத்தின் விலை வெளிச்சந்தையில் குறைந்ததினால் சங்கம் கொள்வனவு செய்த விலையிலும் குறைந்த விலைக்கே விற்பனை செய்ய வேண்டிய நிலை ஏற்பட்டுள்ளது. இதனால் வ. தெ. த. பிரிவு சமாஜத்துக்கு ரூபா ஒரு லட்சம் நஷ்டம் ஏற்பட்டுள்ளது. (அ)

வவனியாவில் அரிசி விலை உயர்வு: மக்கள் கவலை

(வவனியா) வவனியாவில் அரிசி விலை யேறியுள்ளது. இங்கு ஒரு கொத்து அரிசி 7-50 சதத்துக்கு விற்பனையாகின்றது. முன்பெல்லாம் 5-50 சதத்துக்கே அரிசி விலைப்பட்டது. தற்போது நாட்டில் ஏற்பட்ட சந்தர்ப்பம் சூழ்நிலையினைப் பயன்படுத்திச் சில வியாபாரிகள் அரிசியின் விலையை கூட்டி விற்பனைசெய்ய முற்பட்டனர்.

வவனியா நவீன பஸ் நிலையக் கட்டிட வேலைகள் பூர்த்தி

[வவனியா] வவனியா நவீன பஸ் நிலையக் கட்டிடவேலைகள் முடிவடைந்துள்ளன. சுமார் 50 இலட்சம் ரூபா செலவில் புதிதாக நிர்மாணிக்கப்பட்ட வவனியா புதிய பஸ் நிலையத்தில் 106 கடைகள் கட்டப்பட்டுள்ளன. வடபகுதியில் அமைந்துள்ள பஸ் நிலையங்களில் இதுவே முற்றிலும் நவீனமானதும், விசாலமான கடைகளைக் கொண்டதுமாகும் என்பது குறிப்பிடத்தக்கது. அதிவிரைவில் இந்த பஸ் நிலையம் திறந்து வைக்கப்படவுள்ளதாக நகரசபைத் தலைவர் திரு. ஐ. கே. தேவீஸ்வரன் தெரிவித்தார். (அ)

ஆகஸ்ட் 29-ந்திகதி இறுதிப்பரிட்சை

(யாழ்ப்பாணம்) யாழ்ப்பாணம் பல்கலைக் கழக மருத்துவப்பீட இறுதி ஆண்டுப் பரிட்சைகள் இம்மாதம் 29-ந் திகதி நடைபெறவுள்ளன. இத்தகவலை துணைவேந்தர் கலாநிதி ச. வித்தியானந்தன் தெரிவித்தார். (கி)

இன்று கொடியேற்றம்

(நாவற்குழி) நாவற்குழிச் சித்திவிநாயகர் ஆலய வருடாந்த உற்சவம் இன்று கொடியேற்றத்துடன் ஆரம்பமாகிறது. 9-வது நாள் தேர்த்திருவிழாவும், 10-ம் நாள் தீர்த்த உற்சவமும் நிகழும். (அ)

இது தற்போது நீடித்துள்ளது. வவனியா வழமைக்கு ஒரளவு திரும்பியபோதிலும் விலை ஏற்றம் குறைவதாகத் தெரியவில்லை.

வவனியாவில் பெருமளவில் அரிசி கையிருப்பில் இருக்கின்ற இந்த நேரத்தில் குறித்த விலையேற்றம் பற்றிப் பொதுமக்கள் பெரிதும் கவலை தெரிவிக்கின்றனர். (அ)

சங்காபிஷேகம் (சுழிபுரம்) வழக்கம்பரை மகாமாரி அம்மன் கோவில் வருடாந்த சங்காபிஷேகம் எதிர்வரும் வெள்ளிக்கிழமை பகல் நடைபெறவுள்ளது. அன்னதானமும் இடம்பெறும். (அ)

பேச்சுவார்த்தை...

[1ம் பக்கத் தொடர்ச்சி] அதன் உயர்ஸ்தானிகராக இலங்கையில் நியமிக்கவேண்டும். இதன்மூலம் இலங்கைத் தமிழர் பிரச்சனைகளை இந்தியா நன்கு உணரமுடியும்.

பாதயாத்திரை

'காமராஜ் காங்கிரஸ்' கட்சித் தலைவர் திரு. நெடுமாறன் தலைமையிலான 'தியாகப்படை'யினர் தற்போது ராமேஸ்வரம் நோக்கி சென்று கொண்டிருக்கின்றனர். அவர்களின் பாதயாத்திரையைக் கைவிடும்படி தமிழக அரசு கோரிக்கை விடுத்துள்ளது. அத்துடன் அக்கோரிக்கையை நேரில் சமர்ப்பித்து அவர்களின் முயற்சியைக் கைவிடப்பண்ண தமிழக சட்டசபை சபாநாயகர் ராஜராம், தவத்திரு குன்றக்குடி அடிகளார் ஆகியோரை அவர்களிடம் தமிழக அரசு அனுப்பிவைத்துள்ளது' என்றார்.

நன்றி

திரு. எம். ஜி. இராமச்சந்திரன், இலங்கை விவகாரம் தொடர்பாக உடன் செயலில் இறங்கி வெளிவிவகார அமைச்சர் திரு. பி. வி. நரசிம்மராவை இலங்கைக்கு அனுப்பியமை, பாராளுமன்றத்தில் இலங்கைப் பிரச்சனை பற்றி அறிக்கை சமர்ப்பித்தமை ஆகியவற்றுக்கும் திருமதி காந்திக்கு பாராட்டும், நன்றியும் தெரிவித்தார். (கி)

ஐ. தே. கட்சியிலிருந்து ராஜினாமா

(யாழ்ப்பாணம்)

காங்கேசன்துறை சிமெந்து தொழிற்சாலை, ஆளணி முகாமையாளர் திரு. சி. ஈ. குணரத்தினம், நேற்றுமுன்தினம் ஐக்கிய தேசியக்கட்சியிலிருந்து ராஜினாமா செய்துள்ளார்.

ராஜினாமா தொடர்பாக அவர் வெளியிட்ட அறிக்கையில் தெரிவித்ததாவது:

'நான் ஐக்கிய தேசியக் கட்சியில் சிறுபான்மைத் தமிழ் மக்களின் விமோசனத்திற்காகவே சேர்ந்து இயங்கினேன். தற்போது தமிழ் மக்களுக்கு கேற்பட்டுள்ள நெருக்கடியினைப் பார்க்கும்போது தொடர்ந்தும் ஐக்கிய தேசியக் கட்சியிலிருப்பது பிரயோசனமற்றது. ஆதலினால் இன்றைய இளைஞர்களின் உணர்வை மதித்து ஐக்கிய தேசியக் கட்சியிலிருந்து விவசிக் கொள்கிறேன்' என்று குறிப்பிட்டுள்ளார். (க)

கட்டிடம் இடிந்து 53பேர் பலி

புதுடிபலி, ஆகஸ்ட் 15 இமாசலப் பிரதேசத்தில் யாத்திரிகர்கள் தங்கும் மண்டபம் ஒன்று இடிந்து 53பேர் இறந்துள்ளனர். இவர்களில் 23 ஆண்கள், 19 பெண்கள், 11 குழந்தைகள் அடங்கும்.

இமாசலப் பிரதேசத்தில் வழமைபான புனித திருவிழா பொன்றுக்கே இவர்கள் சென்றிருந்தனர். இவர்களில் 24 பேரின் சடலங்கள் தான் இதுவரை கண்டுபிடிக்கப்பட்டன. (கு)

"மன அமைதிக்கு வழிபாடு சிறந்தது"

(சுழிபுரம்) 'சொர்க்கம் என்பது ஏதோ கசப்போகம் என்று யாரும் எண்ணிவிடக்கூடாது. அங்கு ஒருவர் யாவருக்கும், யாவரும் ஒவ்வொருவருக்குமாக இன்பமாக வாழ்வதுதான் என்பதை நாம் தெரிந்துகொள்ளவேண்டும். கூட்டுப்பிராப்தனையும் அதே போன்றதொன்றாகும். மன அமைதிக்கும், ஒழுக்கத்திற்கும் வழிபாடு சிறந்ததுதொன்றாகும், இதை இல்லங்கள் தோறும் செய்துவரும் சற்சங்க வட்டத்தினர் பணி யாவராலும் பாராட்டப்படவேண்டியதாகும்'

இவ்வாறு சர்வோதயத் தொண்டர் நாக. பத்மநாதன் பண்ணைகத்தில் ஆசிரியர் திரு. இ. ஆறுமுகம் தலைமையில் நடைபெற்ற கூட்டுப்பிராப்தனையில் கலந்துகொண்டு பேசுகையில் கூறினார். பெரும் தொகையானவர்கள் கூட்டுப்பிராப்தனையில் பங்குகொண்டனர். (வெ)

டில்லி ஷெங்கோட்டை...

(1-ம் பக்கத் தொடர்ச்சி) 'அணிசேரா உச்சிமகாநாடு, ஆசியாட் பந்தயங்கள் ஆகியவற்றை வெற்றிகரமாக நடத்தியதன் மூலம் இந்தியா பெரும் முக்கியத்துவத்தை சர்வதேச ரீதியில் பெற்றிருக்கிறது. சுதந்திரமடைந்தபோது இருந்ததை விட கைத்தொழில், சமூக, கலாச்சார ரீதியில் இந்திய பெருமளவு முன்னேறியுள்ளது. இந்தியாவின் விவசாயி ஆராய்ச்சித்துறை விஞ்ஞான வளர்ச்சியுடன் விவசாயத்துறைக்கும் பெரும் சேவை யாற்றும்' என்றும் திருமதி காந்தி தமது உரையில் குறிப்பிட்டார். (கி)

வீடு உங்களுக்கு.... சிரமங்கள் எங்களுக்கு!

எங்கள் பொறியியலாளர்களுடன் சேர்ந்து உங்கள் வீடுகளைத் திட்டமிடுங்கள் அவர்களுடன் சேர்ந்தே உங்கள் வீடுகளைத் திறம்பட நிர்மாணியுங்கள்.

- ★ திட்டமிடல் ★ படம் வரைதல் ★ கணக்கீடல்
- ★ நிர்மாணித்தல் ★ புனரமைத்தல்
- ★ நவீனவசதிகளுடன் கூடிய சிக்கன வீடுகள் (low cost housing) அமைத்தல்.

செலவையும் சிரமத்தையும் குறைத்து, தரத்தினை உயர்த்த எம்மைக் கலந்தாலோசியுங்கள். அல்லது உங்கள் விலாசத்தை அறிவித்தால் எமது பொறியியலாளர் உங்களுடன் நேரில் தொடர்பு கொள்வார்.



டைனமிக்

என்ஜினியரிங் லிமிற்றெட்

கே. கே. எஸ். வீதி, தெல்லிப்பளை.

வெறிபிடித்த யானைக்கு வயோதிப்பெண் பலி!

(கிளிநொச்சி)
வெறிபிடித்த யானை ஒன்றின் கோரத்தாக்குதலுக்கு ஆளான 70 வயதுப் பெண் ஒருவர் ஸ்தலத்திலேயே மரணமானார். வட்டக்கச்சியில்வசித்துவந்த முருகன் வள்ளியம்மை என்பவரே யானையின் தாக்குதலால் மரணத்தை தழுவிக்கொண்டவராவார். இம்மரணம் சம்பந்தமான விசாரணையை கிளிநொச்சிப்பகுதி மரணவிசாரணை அதிகாரி மு. யோகலிங்கம் மேற்கொண்டார். சம்பவதினம் இரவுவேளை

தனது உறவினரான தனலட்சுமியின் வீட்டிற்குச் சென்று மரணமான வள்ளியம்மை தங்கியிருந்தார் எனவும் திடீரென இவர்களது விடுதிக் கொட்டிலை யானை தகர்க்கவே தனது கைக்குழந்தையையும் தூக்கிக்கொண்டு தனலட்சுமி ஓடவே கொட்டிலின் மறுபுறத்தால் வள்ளியம்மை ஓடமுற்பட்டபோது யானை எதிர்ப்பட்டுத் தாக்கியதாகவும் சாட்சியங்களிலிருந்து தெரியவந்தது. மரண விசாரணை அதிகாரி மு. யோகலிங்கம் விபத்து மரணம் என்று தீர்ப்பு வழங்கினார்.

ஸ்ரீதர் (யாழ். நகர்)
10-30, 2-00

சித்தி

ராணி (யாழ். நகர்)
10-30, 2-30

கமலஹாசன் - அம்பிகா
சகலகலா வல்லவன்

சாந்தி யாழ். நகர்
காலை 10-30, 2-30
சிவாஜி - லட்சுமி

தியாகம்
(சுண்ட்மென் கவர்)

மகேசுவரன்
(யாழ். நகர்)
தினசரி மு. ப. 10-30
பி. ப. 2-00

ரஜனிகாந்த்-ஸ்ரீவித்யா
பொல்லாதவன்

ராஜா (யாழ். நகர்)
10-30, 1-30

பாக்கியராஜ்-அம்பிகா
கல்லாப்படி சிங்காரம்

அந்த 7 நாட்கள்
(கவர்)

கதைவசனம், டைரக்டர்ஷன்
பாக்கியராஜ்

நீகல்
10-30, 2-00, 4-30

GIRL FROM INDIA

லிடோ (யாழ். நகர்)
காலை 10-30

ரஜனிகாந்த்
முரட்டுக் காளை

வெலிங்டன்
(யாழ். நகர்)
காலை 10-30

ரீரதாப்-சோபா
முடுபனி

ஹரன் (யாழ். நகர்)
காலை 10-30

சிவாஜி-சரிதா
ராதா -
ராஜீவ் துணை
(கவர்)

வினஸ் (யாழ். நகர்)
தினசரி 3 காட்சிகள்

விஜயகுமார், ஜெய்கணேஷ்
லதா, நாகேஷ், சுபாஷினி

அழகே உன்னை
ஆராதிக்கிறேன்
(புத்தம் புதிய
வண்ணப் பிரதி)

மீனம்: கடந்தகால சம்பவம் எதிர்காலத்துக்கு முன்னேற்றம் செய்யும், வேண்டிய ஒருவரின் உதவி கிடைக்கும்.

சோதிடக் கலாநிதி திருமலை
க. வேலுப்பிள்ளை

6000 குடும்பங்களுக்கு புனர்வாழ்வு...

(1-ம் பக்கத் தொடர்ச்சி)
கூறப்பட்டிருப்பதாவது:

புனர்வாழ்வுத்திட்டம்
யாழ்ப்பாண அரசாங்க அதிகாரிகள் தேவநேசன்நேசையாவின வேண்டுகோளுக்கிணங்க, 'அகதிகள் புனர்வாழ்வு நிதியம்-1983' என்ற நிதியம் ஏற்படுத்தப்பட்டுள்ளது. வைத்திய கலாநிதி யோசு பசுபதியைத் தலைவராகவும், திரு. கே. வி. நவரத்தினத்தைச் செயலாளராகவும், திரு. ஜே. எம். சபாரட்ணத்தைப் பொருளாளராகவும் கொண்ட ஒன்பது பேருடைய செயலாற்றுகுழு நியமிக்கப்பட்டுள்ளது. இக்குழு பல நிறுவனங்கள், இயக்கங்கள் ஊடாக நிதி திரட்டும் பணியினை ஆரம்பித்துள்ளது. தனிப்பட்ட முறையில் பணம் திரட்டும் நிறுவனங்களும் தாம் சேர்த்தபணத்தை, நாம் ஆரம்பித்திருக்கும் அகதிகள் புனர்வாழ்வு நிதியத்திற்கு தந்துதவவார்களென எதிர் பார்க்கிறோம்.

“பரந்த நோக்கமுடைய புனர்வாழ்வுத் திட்டமொன்று தயாரிக்கப்பட்டு மிக விரைவில் செயற்படுத்தப்படும் வேண்டும். அரசாங்க அதிகாரிகளும், தொழில் நியுணர்களும் இத்திட்டம் தயாரிப்பதில் இப்பொழுது ஈடுபட்டுள்ளார்கள். கீழ்க் குறிப்பிடப்பட்டுள்ள பரந்த தலைப்புகளின் கீழ் இத்திட்டம் தயார் செய்யப்பட்டுள்ளது.

“பொதுமக்களின் ஒத்துழைப்பு அவசியம்”

(நெடுந்தீவு)
‘எமது ப. நோ. கூ. சங்கத்தின் சீரான விநியோக முறைகளினால் மக்களின் இன்னல்கள் தவிர்க்கப்பட்டதை விரும்பாத சில தீயசக்திகள் மேற்கொண்ட செயலே மத்திய கிளையில் இடம்பெற்ற கொள்ளையாகும். இக்கொள்ளைச் சம்பவங்களில் ஈடுபட்டவர்களைக் கைதுசெய்யப் பொதுமக்கள் உதவவேண்டும்.’

நெடுந்தீவு ப. நோ. கூ. சங்கத் தலைவர் திரு. தா. இராமச்சந்திரன் மேற்கண்ட வேண்டுகோளை விடுத்தள்ளார். அவர் தொடர்ந்து கூறியதாவது:

உணவு விநியோகம் தொடர்பாக நாங்கள் எடுத்த நடவடிக்கைகளைப் பாராட்டிய நீங்கள் இடம்பெற்ற சம்பவம் தொடர்பாகவும் உதவமுன்வரவேண்டும். பாராட்டுவது பெரிதல்ல. பயனுள்ள நடவடிக்கைகளுக்குக் கைகொடுப்பதே மேலானது. சங்கக்கடைகளில் பலதடவைகள் திருட்டுச் சம்பவங்கள் இடம்பெற்றுள்ளன. பொது மக்கள் முடிந்த தகவல்களைத் தந்தால் தான் இவற்றைத் தவிர்க்கக் கூடியதாகவிருக்கும்.

பசி பொறுக்காததால் நஞ்சை அருந்தினார்

(கிளிநொச்சி)
வினையாடிக் களைத்து வீடுவந்த இளைஞருக்கு வீட்டில் உணவிருக்கவில்லை. கவலை யடைந்த அவர் கிருமிநாசினியை அருந்தி மரணமானார். அக்கராயன் குளம் கோணலில் வசித்துவந்த சீனி கிருஷ்ணசாமியே மரணமானவராவார். இம்மரணம் சம்பந்தமான விசாரணையை கிளிநொச்சிப்பகுதி மரண விசாரணை அதிகாரி மு. யோகலிங்கம் மேற்கொண்டார். சாட்சிகளைப் பொலிஸ் காண்ஸ்டபிள் எஸ். சிவசுப்பிரமணியம் ஆஜர் செய்தார். மரணமானவரின் சகோதரி திருமதி பழனிச்சாமி இராச

1. விவசாய அபிவிருத்தி

(அ) காணிகளில் குடியமரச் செய்து உடனடிப் பயிர்ப்பலாபலனைப் பெற வழிவகுத்தல்.

2. விவசாயம் சம்பந்தப்பட்ட கைத்தொழில்

(அ) உணவு பதனிடல்
(ஆ) மாற்று சக்தி முறைகளை ஆராய்தல்
(இ) தும்பு சம்பந்தமான கைத்தொழில்
(ஈ) புகையிலை சம்பந்தமான கைத்தொழில்
(உ) கால்நடை உணவு தயாரித்தல்
(ஊ) தென்னை, பனை சம்பந்தமான கைத்தொழில்

3. மீன்பிடித்துறை

(அ) மீன்பிடித் துறைமுகங்களை அபிவிருத்தி செய்தல்
(ஆ) குளிர்சட்டல் அறைகளையும் ஐஸ் தொழிற்சாலைகளையும் நிறுவுதல்
(இ) இறால் வளர்ப்பு

4. சிறுமத்திய அளவிலான கைத்தொழில்

(அ) கல் உடைத்தல்.
(ஆ) மர வேலை.
(இ) சீமெந்துக் கல்லறுத்தல்
(ஈ) களிமண் கல், ஓடு தயாரித்தல்.
(உ) சிறிய அளவில் பொறியியல் தொழில்களை ஆரம்பித்தல்.
(ஊ) பணஞ்சாராயத்தயாரித்தல், போத்தலில் அடைத்தல்.

5. போக்குவரத்து வியாபார வசதி

(அ) வர்த்தக நிறுவனங்களை அமைத்தல்.
(ஆ) கிராமிய சந்தைகளை அமைத்து சிறு வியாபாரிகளுக்கு உதவுதல்.
(இ) தெருக்கள் திருத்துதல்.
(ஈ) தனிப்பட்டோர்போக்குவரத்து நிறுவனங்களை நிறுவுதல்.

6. வீடு, நீர், மின்சார வசதி

(அ) கிராமிய, நாட்டுப்புற வீடமைப்புத் திட்டங்கள்.
(ஆ) தனிப்பட்டோர் கட்டிட்டு வளங்களை ஊக்குவித்தல்.
(இ) குடிநீருக்காக ஆழ்நில நீருற்றுக்களை ஆராய்தல்.
(ஈ) கிராமிய மின் அபிவிருத்தித் திட்டம்.

7 தொழில் சம்பந்தமான பயிற்சி

(அ) கணிதம்.
(ஆ) தட்டெழுத்து, சுருக்கெழுத்து சம்பந்தமான வணிகவியல்.
(இ) கம்பியூட்டர் பயிற்சிகள்.
(ஈ) மத்திய, உயர்ந்த தொழில்நுட்ப பயிற்சிகள்.

8 திட்டம்செயற்படுத்துவதற்கான அடிப்படை அமைப்பு

(அ) அறிவுரை வழங்கும் தாபனங்கள்.
(ஆ) ஒப்பந்தக்கார நிறுவனங்கள்.
(இ) அரசாங்க நிறுவனங்கள் உதவியளிக்கக் கூடிய தன்மையை நிர்மாணித்தல்.
(ஈ) அரசாங்கமல்லாத தனிப்பட்டோரின் உதவித்தன்மை.
(உ) நிதியுடைத் தாபனம். நாம் மனதிற்கொண்ட அகதிகள் புனர்வாழ்வுத் திட்டம் யாழ். குடாநாட்டிலும், குடாநாட்டிலும், குடாநாட்டிற்கு வெளியிலும் அடங்கும். இத்திட்டம் மூன்று முதல் ஐந்து தாண்டுகள் வரை நீடிக்கும். இதுவரை இம்மாவட்டம் கண்டிராத பெருமளவு பெற்ற நனை நாம் செய்யவேண்டியுள்ளது. அகதிகள் புனர்வாழ்வு வெற்றிபெறவேண்டுமெனின், அரசு, தனிப்பட்டோர் திறனெல்லாம் ஒன்றுபட்டுச் செயல்படவேண்டும். இதைவிட நமது தேவைக்கு வெளிநாட்டுப் பண உதவியும் தேவை.” (அ)

“நாவலர் கூற்றைக் கேட்டுப் பயன் கண்ட பெரியார்”

(சுழிபுரம்)
“திருக்கேதீஸ்வரத்தில்தேன் பொந்து இருக்கின்றது. இதனைப் பருகி இன்புற வேண்டியது எங்கள் ஒவ்வொருவரது கடமையாகும். இதைக் கூறி வைத்தவர் ஸ்ரீலக்ஷ்மி ஆறுமுக நாவலர் பெருமான். நாவலர் ஐயாவின் கூற்றைக் கேட்டுப் பயன் கண்டவர், சைவப்பெரியார் ஸ்ரீலக்ஷ்மி சிவபாதசந்தரனார். சைவம் மீளிரவும் திருக்கேதீஸ்வரப் பெருமான் அருள் பரவவும் சைவப்பெரியார் சிவபாதசந்தரனார் தொண்டு எமக்குக் கிடைத்தது.”
இவ்வாறு சுழிபுரம் விக்கிரோறியாக் கல்லூரியில் நடைபெற்ற சைவப்பெரியார் சிவபாதசந்தரனார் குருபூசையில் கலந்துகொண்டு உரையாற்றிய சுழிபுரம் விக்கிரோறியாக்

கல்லூரித் தமிழ் விரிவுரை யாளர், பண்டிதை பொன். பாக்கியம் குறிப்பிட்டார். கல்லூரி மண்டபத்தில் நடைபெற்ற குருபூசை வைபவத்திற்குக் கல்லூரி அதிபர் திரு. க. அருணாசலம் தலைமை வகித்தார். கல்லூரி இந்து மாமன்ற ஆதரவிலும் பெரியார் நூற்றாண்டு விழாச் சபையினர் சார்பிலும் இக்குருபூசை நடைபெற்றது.
சுழிபுரம் விக்கிரோறியாக் கல்லூரியின் புகழ் சைவப்பெரியாரின் வருகையால் பல முன்னேற்றங்களைக் கண்டது என்றும், மலேசியாவில் வாழும் இவரது பழைய மாணவர்கள் பலர் பல உதவிகளைச் செய்ய காத்திருக்கின்றனர் என்றும் பண்டிதை சொன்னார். சிவசண்முகமூர்த்தி நன்றி தெரிவித்துப் பேசினார். (அ)

நிர்வாகிகள்

[வேலணை]
சரவணை பள்ளப்புலம் ஸ்ரீ முருகமூர்த்தி கோவிலின் அறங்காவலர் சபையின் புதிய நிர்வாக சபைத் தெரிவு ஆலய மண்டபத்தில் நடைபெற்ற போது பின்வருவோர் புதிய ஆண்டுக்கான நிர்வாகிகளாகத் தெரிவு செய்யப்பட்டுள்ளனர்.
தலைவர்: க. பாலசுப்பிரமணியம், உப தலைவர் வி. நா. இராமச்சந்திரன், செயலாளர்: தி. சிவபாலன், உப செயலாளர் சோ. யசோதன், பொருளாளர்: ச. இராசரத்தினம், மற்றும் எட்டுப்பேர் கொண்ட நிர்வாக சபை ஒன்றும் தெரிவு செய்யப்பட்டுள்ளது.

மணிவாக்கு

தன்பத்தில் பொறுமை பெரும் நன்மை அளிக்க வல்லது.

— ஷேக்ஸ்பியர்.

எளிய வாழ்க்கை முறையும் உயரிய சிந்தனையும் இன்னமும் தமிழரின் இலட்சியமா?

கோலாலம்பூரில் பள்ளிப் படிப்பை முடித்த நண்ப ரொருவர் இலங்கை பல்கலைக் கழக கல்லூரி சேர்வதற்கு கொழும்பு வந்தார்.

அக்காலத்தில் கணிதத்துறைப் பேராசிரியராகத் திகழ்ந்த திரு. சுந்தரலிங்கத்தைக் காணும்படி அவருக்கு ஆலோசனை கூறப்பட்டது. பேராசிரியரின் கறுவாக்காட்டு இல்லத்திற்கு சென்றபோது, வாசலில் மோட்டார் வண்டியை வேட்டிகட்டிய ஒருவர் துடைத்துக்கொண்டிருந்ததை நண்பர் கவனித்தார்.

சாரதியாகவிருக்க வேண்டுமென்று நினைத்துக்கொண்டு போனவரை தூய ஆங்கிலத்தில், "நான் உங்களுக்கு என்ன செய்யவேண்டும்" என்று உபசரித்து விட்டுக் கொண்டு சென்றவர் சாக்ஷாத் பேராசிரியரே என்று வெளித்ததும் நண்பன் அதிர்ச்சியடைந்தார்.

இந்த யாழ்ப்பாண மரபுக்கு இன்னொரு உதாரணம்: சுமார் முப்பது ஆண்டுகளுக்கு முன் அக்காலத்து கல்வி மா அதிபர் (எஸ். எம். டி. சில்வா) யாழ்ப்பாணம் வந்திருந்தார். ஒருகாரில்வட்டுக்கோட்டைக்கு

படுத்தினார் ஓளவை சண்முகம். பெரும்கிந்தனையாளரும், படைப்பாளருமாகிய இவர் இந்தச் சின்னஞ்சிறிய வேலையைத்தானே செய்தார். அது உடனே செய்தாகவேண்டிய வேலை; யாரும் அந்நேரத்தில் அங்கு இல்லை. எனவே எதனையும் சிறிதல்ல என்று நினைப்பவர் நடப்பவர் ஆகையால் அப்படிச் செய்தார்.

எதற்காக உலகப்புகழ் பெற்ற பாரதத்தின் இளைப்பாறிய தலைவர்கள் மூவர் சென்னையைத் தங்கள் இருப்பிடமாக்கினார்கள்? முதலாவது இந்திய மகாதேசாதிபதி ராஜாஜி, தத்துவமேதை கலாநிதி ராதாகிருஷ்ணன், கிரி ஆகிய ராஷ்டிரபதிகள் தமிழகத்தின் எளிய வாழ்வையும் உயரிய சிந்தனையையும் பெரிதாக மதித்தனர்.

உணவு, உடை, வீடு வாசலில் செலவை நாம் வீணாக்குவது கண்கூடு; தேவைக்கேற்ற படி நன்றியும் குறைத்துக் கொள்ளலாம்; உணவைப் பதுக்குதலோ, சேகரிப்பதோ சமூக விரோதமான செயல்கள் என்று கொள்வது தவறு? மற்றவர்களும் வாழவேண்டுமென்ற உயர்ந்த நோக்கம் எளிய வாழ்வு அடிப்படை

நா. மாணிக்கஇடைக்காடர்

போகும்வழியில் ஒரு வயோதிபுப் பெண் தெருவிருந்து சாணியை அள்ளிக்கொண்டிருந்ததால் கார் விபத்துக்குள்ளாகும் நிலைமை ஏற்பட்டது; அதனைச் சாதுர்யமாய் தவிர்த்த திரு. டி. சில்வா காரி விருந்து இறங்கி "ஆச்சி இதென்னவேலை? வேறு தொழில் ஒன்றும் இல்லையா?" என வினாவினார்.

"என்னுடைய மூத்தவன் பட்டதாரி; கொழும்பில் உத்தியோகம்; மற்றவன் பல்கலைக் கழகத்தில் படிக்கிறான்; நான் காலத்தை வீணாக்காது இக்கிராம வாசிகளுக்கு சாணி சேர்த்து இனாமாகக் கொடுப்பதில் பொழுதைப்போக்குகின்றேன்" என்று விடையளித்தார் அப்பெண்.

தெற்கே இப்படிப்பட்ட பெண் வீட்டிலே நாலுவேலை யாட்கள் வைத்துக்கொண்டு வசதியான வாழ்வை நடத்துவது வழக்கம்" என்று திகைத்தார் கல்விமா அதிபதி டி. சில்வா.

இப்பண்பு யாழ்ப்பாணத்துக்கு மட்டும் சொந்தமென்று சொல்லமுடியாது. பல ஆண்டுகளுக்கு முன் நான் சென்னைக்குப் போனபோது ஓளவை சண்முகம் என்னையும் எனது பாரியாரையும் ஏ. வி. எம். ஸ்ரீமதியோடு அழைத்துச் சென்றார். அங்கு தூரத்தில் ஒருவர் ஒரு ஆணியைச் சுவரில் அடித்துக் கொண்டிருந்தார். அவர்தான் ஏ. வி. எம். (மெய்யப்பன்) அவர்கள் என்று அறிமுகப்

இப்பத்திரிகை "சமுதாயம்" விமீட்டெட்டஸ்தாபனத்தாரால் யாழ்ப்பாணம், சிவன்கோவில் மேற்கு வீதி, 63-ம் இலக்க அச்சகத்தில் 1983-ம் ஆண்டு ஆகஸ்ட் மாதம் 16-ம் திகதி அச்சிட்டு வெளியிடப்பட்டது.

Registered as a News Paper at the General Post Office Sri Lanka, under number B 100236/81. Eelanadu - P. O. Box: 49, Telephone: 22389-24126.

திருமலையில்

கூ. ச. கடைகள் திறப்பு

(திருகோணமலை)

திருகோணமலை நகரில் உவர் மலைப்பகுதியில் ஒரு கூட்டுறவுச் சங்கக் கடையைத் திறக்க திருமலை பலநோக்கக் கூட்டுறவுச் சமூகத்தலைவர் திரு. கே. மகாலிங்கம் நடவடிக்கைகளை எடுத்துள்ளார்.

இக்கிளையை திருமலை கூட்டுறவு உதவி ஆணையாளர் திரு. சரத் இரவீந்திர திறந்துவைத்தார். வன்செயல் காலத்தில் இப்பகுதி மக்களுக்கு உணவுப் பொருள் தட்டுப்பாடு ஏற்படாது தவிர்க்கவே இந்த நடவடிக்கை மேற்கொள்ளப்பட்டது.

அரசு மாற்றுத்...

[1-ம் பக்கத் தொடர்ச்சி]

அவர் இதுபற்றி மேலும் தெரிவிக்கையில்: "இலங்கைச் சிறுபான்மையினர் பிரச்சனையைத் தீர்த்துவைக்க இந்தியா முன்வந்திருப்பது இலங்கைத் தமிழ்ப்பிரச்சனையில் ஒரு திருப்பத்தை ஏற்படுத்தியுள்ளது. இப்போதய நிலை குறித்துத் தான் அறிக்கை ஒன்றை விடுவதற்குமுன் இந்திராவின் பாராளுமன்ற அறிக்கை குறித்தும் அவரது புதிய அரசாங்கமும் தெளிவாக ஆராய வேண்டியுள்ளது என்றார்.

"எமது தனிநாடு கோரிக்கைக்கு இணையான மாற்றுத் திட்டமொன்றை திரு. ஜெயவர்த்தனாவின் அரசாங்கம் சமர்ப்பிக்குமாயின், அதுபற்றி எமது கட்சி பாராளுமன்ற உறுப்பினர்கள் ஆராய்ந்த பின்னர், அதுகட்சியின் உபாதுச் சபைக்கு பரிசீலனைக்காகச் சமர்ப்பிக்கப்பட்டு, அதன் பின்னர் தமிழ் மக்களின் அங்கீகாரத்திற்கு விடப்படும்" என்றும் திரு. அமிர்தலிங்கம் தெரிவித்தார்.

அவர் தமிழ் மக்களின் பிரச்சனை தொடர்பாக நிருபர்களிடம் மேலும் தெரிவித்த தாவது:-

"வடபகுதியில் வன்செயல்களுக்கு முற்றுப்புள்ளி வைக்கப்பட்டால், 1979-ம் ஆண்டு கொண்டுவரப்பட்ட பயங்கரவாதத் தடைச்சட்டம் வாபஸ் பெறப்படுமென்று அரசாங்கம் தெரிவித்துள்ளதை நான் நிராகரிக்கிறேன். 1979-ம் ஆண்டிற்கு முன்னரே எமது போராட்டம் ஆரம்பிக்கப்பட்டுவிட்டது. அது சாத்வீக வழியில் தொடர்ந்து நடைபெறும்.

"தமிழ் மக்களின் பிரச்சனைகள் தொடர்பாக அரசங்கத்துடன் பல தடவைகள் பேச்சுவார்த்தைகள் நடத்தினோம். நான் தனிப்பட்ட முறையில் பல தடவை ஜனாதிபதியைச் சந்தித்தும் பேச்சுவார்த்தை நடத்தினேன். இப்பேச்சுவார்த்தைகள் எமக்கு நம்பிக்கையளிக்கவில்லை.

இலங்கைத் தமிழ் மக்களின் பிரச்சனைகள் தொடர்பாக இந்தியப் பிரதம மந்திரி திருமதி இந்திராகாந்தி நடவடிக்கை எடுத்தமைக்காக அவருக்கு நான் நன்றி கூறுகின்றேன்.

"இலங்கையில் உண்மை நிலைபற்றி இந்தியப் பிரதமர் திருமதி இந்திரா காந்தியிடம் எடுத்துக்கூறியுள்ளேன். இதுபற்றி தமிழ்நாடு முதலமைச்சர் திரு. எம். ஜி. இராமச்சந்திரனிடமும் தெரிவித்துள்ளேன்.

"இலங்கையில் பலர் உயிரிழந்தமை பற்றியும், பலரின் உடைமைகளுக்கு ஏற்பட்ட அழிவுகள் பற்றியும் எடுத்துக் கூறியுள்ளேன்" என்றும் திரு. அமிர்தலிங்கம் தெரிவித்தார். (கு-வெ)

மேலூட்டு நாகரிக மோகம் எங்கள் வாழ்க்கை முறைக்கு முரணானது. அதன் சிறந்த அம்சங்களை எங்கள் பண்பாட்டுக்கேற்ற முறையில் சேர்த்து வாழத்தெரிந்தவர்களே புத்திமான்கள்.

பாதிக்கப்பட்ட

அரச ஊழியர்களுக்கு

3 மாத சம்பள முற்பணம்

(யாழ்ப்பாணம்) வன்செயல்களால் பாதிக்கப்பட்டு அகதிகளாக யாழ்ப்பாணம் வந்துள்ள அரசாங்க ஊழியர்களுக்கு மூன்றுமாத சம்பள முற்பணம் வழங்கப் பட்டவுள்ளது. பாதிக்கப்பட்டவர்கள் தாங்கள் கடமையாற்றிய யாழ்ப்பாணத்திலுள்ள திணைக்களங்களுடன் தொடர்புகொண்டு முற்பணத்தைப் பெற்றுக் கொள்ளலாம். யாழ்ப்பாணத்தில் தாங்கள் கடமையாற்றிய திணைக்களம் இல்லாதவர்கள் யாழ்ப்பாணம் செயலகத்துடன் தொடர்புகொள்ளலாம் என்று அறிவிக்கப்பட்டுள்ளது. (மா)

இளைஞர்

தற்கொலை

(கிளிநொச்சி)

நாட்டில் நடைபெற்ற அசம்பாவித சம்பவங்களை வானொலி மூலம் கேட்டறிய விரும்பிய இளைஞர் ஒருவருக்கு வானொலி கேட்காதவாறு பெற்றோர் தடைபோடவே அவர் நஞ்சி

பரந்தன் கோரக்கன்கட்டைச் சேர்ந்த கந்தையா திருஞானசம்பந்த மூர்த்தி (18 வயது) என்பவரே மரணமானவராவார்.

தற்கொலை என மரண விசாகம் தீர்ப்பு வழங்கினார். (அ) டம் தஞ்சமடைந்தார்.

மரண அறிவித்தல்

சி. செல்வரட்ணம்

வண்ணார்பண்ணையைச் சேர்ந்த சி. செல்வரட்ணம் (இளைப்பாறிய சிறுப்பர் - கிறிஸ்தேஸ் வங்கி) காலமானார். இவர் காலஞ்சென்ற சிவப்பிரகாசம், திருமதி சிவப்பிரகாசம் அவர்களின் அன்பு மகனும், பரமேஸ்வரியின் அன்பு கணவரும், குணானந்தன் (மலேசியா), நித்தியானந்தன் (கிறிஸ்தேஸ் வங்கி), உஷா அவர்களின் அன்புத் தந்தையும், திருமதி இளையதம்பி, திருமதி சிவானந்தம் காலஞ்சென்ற சிவஞானத்தின் அன்புச் சகோதரனுமாவார். அன்னாரின் ஈமக்கிரியை நானா புதன்கிழமை (17-8-83) காலை 9 மணியளவில் 9, B. A. தம்பிலேன், வண்ணார்பண்ணை இல்லத்தில் நடைபெற்று கோம்பயன்மணல் மயானத்திற்கு எடுத்துச் செல்லப்படும்.

செ. நித்தியானந்தன். (8224)

மரண அறிவித்தல்

பொ. கதிரவேலு

ஓய்வுபெற்ற பொதுச் சுகாதாரப் பரிசோதகர் திரு. பொ. கதிரவேலு ஜூலை 28-ம் திகதி சுகவீனத்தின் பின் கொழும்பில் இயற்கை எய்தினார். இவர் சாவகச்சேரி காலம் சென்ற திரு. பொன்னையாவின் மகனும், காலம் சென்ற திருவாளர்கள். செல்வையா, பேரம்பலம் ஆகியோரின் சகோதரரும், சிவபாக்கியத்தின் கணவரும், டாக்டர் இந்திரகுமாரின் தந்தை - நண்பர் - தத்துவஞானி-வழிகாட்டியும், விஜயாம்பிகையின் மாமனும் ஆவார். அன்னாரின் தகனக்கிரியைகள் ஜூலை 29-ம் திகதி கொழும்பில் நிறைவேறின. உறவினரும், நண்பர்களும் இந்த அறிவித்தலை ஏற்றுக் கொள்ளவும். ஆபத்தான சூழ்நிலைகளில், தம்முயிரையும் துச்சமென மதித்து, இறுதிச் சடங்குகளை ஒழுங்கு செய்து, அவற்றில் கலந்துகொண்டு ஒப்பேற்றத் துணை நின்ற சிங்களத் தோழர்களுக்கு சிரம் தாழ்த்தி அஞ்சலி செய்கிறேன். இந்திரகுமார், 496, காங்கேசன்துறை வீதி, யாழ்ப்பாணம். 8221

மரண அறிவித்தல்

V. சுப்பிரமணியசுவம்

இணுவிலைப் பிறப்பிடமாகக் கொண்டவரும், கந்தர் மடம் வாசியுமான வைத்தியலிங்கம் சுப்பிரமணிய சுவம் (அதிபர், நு/மஹா ஊவா தமிழ்க் கலவன் வித்தியாலயம், ஹரஸ்பத்தை) காலமாகிவிட்டார். இவர் இணுவில் காலம்சென்ற வைத்தியலிங்கம், செல்லம்மா தம்பதிகளின் அருந்தவப்புதல்வனும், யாசன்மார்க்க வித்தியாலய ஆசிரியை திருமதி சீதாலட்சுமி சுப்பிரமணிய சிவத்தின் அன்புக்கணவரும், ரவீந்திர குமார், வைத்தீஸ்வர முரளிதரன் சிவகுமாரி சிவகௌரி, சிவமதி, சிவநிதி ஆகியோரின் அன்புத்தந்தையும் கந்தர்மடம் வேலுப்பிள்ளை குஞ்சிப்பிள்ளை தம்பதிகளின் மருமகனும், திரு. கதிர்காமநாதன் (இளைப்பாறிய ஆசிரியர், இணுவில் சைவப்பிரகாச மகாவித்தியாலயம்) காலம் சென்ற ஆசிரியை திருமதி. கையல்நாயகி நடராசா, திரு. வை. அநவரதவிநாயகமூர்த்தி (நிர்வாக அதிகாரி, கல்வி அமைச்சு) ஆகியோரின் அன்புச்சகோதரரும் ஆவார். அன்னாரின் பூதவுடல் 15-8-83 திட்டக்கிழமை கந்தர்மடம் 7/2, புகையிரத நிலைய வீதியில் உள்ள இல்லத்திலிருந்து கோம்பயன்மணல் மயானத்துக்கு எடுத்துச் செல்லப்பட்டு அங்கு தகனம் செய்யப்பட்டது. உறவினர்களும் நண்பர்களும் தயவுசெய்து இந்த அறிவித்தலை ஏற்றுக்கொள்ளவும்.